

جناب احمد رضا صاحب

ادارہ تحقیقات اسلامی

اقبال کی ایک غیر مدون نظم

پہلیہ اخبار (لاہور) کے ایڈیٹر منشی محبوب عالم منجھتے ہوئے صحافی اور عالم ہونے کے ساتھ ساتھ علم و وسعت شخصیت کے بھی مالک تھے۔ پیرس کے مقام پر ۱۹۰۰ء میں ایک عظیم الشان بلکہ عجوبہ روزگار نمائش ہوئی تھی۔ جس میں دنیا بھر کے ممتاز ممالک نے حصہ لیا تھا اسے دیکھنے کے لئے منشی صاحب نے بھی ارادہ فرمایا۔ لوگوں نے نہ صرف اس بات کی تائید کی بلکہ منشی صاحب کی حوصلہ افزائی کے لئے ان کو خدا حافظ کہنے اور ان کی خدمات کے اظہار اور قدردانی کے لئے لاہور میں کئی جلسے کئے۔ ان میں سے ایک الوداعی جلسہ ۲۵ مئی ۱۹۰۰ء کو اسلام آباد لاہور کے وسیع میدان میں منعقد ہوا۔ جس میں لاہور کے علمائین کے علاوہ سرکردہ مسلمان جمع ہوئے تھے۔ ان میں اس وقت کے اخبار پنجاب آیزور کے ایڈیٹر شیخ عبدالقادر بھی موجود تھے۔ انہوں نے اس جلسے کی روداد لکھی۔ اور پیسہ اخبار کے قائم مقام ایڈیٹر کو طباعت کے لئے بھیجی۔ جسے انہوں نے ۲ جون ۱۹۰۰ء کے پیسہ اخبار میں جگہ نہ ہونے کی وجہ سے ضمیمے میں شائع کیا۔ اس روداد میں علامہ اقبال کی ایک نظم بھی مذکور ہے جو انہوں نے جلسے میں پڑھی تھی۔

منشی محبوب عالم سے علامہ اقبال کو تعلق خاطر تو تھا ہی چونکہ اس موقع پر شہر کے علمائین جمع تھے، اس لئے اس اجتماع کے موقع سے فائدہ اٹھاتے ہوئے علامہ صاحب بھی اس میں شریک ہوئے۔ ان معلومات کا ماخذ متذکرہ بالا روداد ہے۔ جس میں لاہور کے ایک مشہور شاعر احمد حسن خان کا ذکر بطور خاص کیا گیا ہے۔ اور علامہ اقبال کو اس روداد میں بالکل اختتام پر جگہ دی گئی ہے اور وہ بھی جب جلسہ اختتام پزیر ہوا۔ تو انہوں نے اپنی نظم پڑھنے کی خواہش ظاہر کی۔ بہت سے لوگ جا چکے تھے جو لوگ رہ گئے تھے انہیں علامہ اقبال نے وہ نظم پڑھ کر سنادی۔ باوجود اس عجلت کے علامہ صاحب نے وہ نظم بسکون قلب پڑھی۔ جس پر سامعین نے کافی داد دی۔

لیکن ہے سر عبدالقادر مرحوم کی یہیں پر پہلی مرتبہ علامہ اقبال سے شناسائی ہوئی ہو چنانچہ اس جلسے کے اختتام پر پڑھی گئی یہ نظم علامہ اقبال نے سر عبدالقادر ہی کو دے دی جو اس روداد میں شامل کر لی گئی۔ روداد کے آخر میں سر عبدالقادر لکھتے ہیں۔

”یہ مختصر شکر پیغم ہونے پر سب صاحبان ہال میں جہاں ریفر شمنٹ کا سامان تھا

تشریف لے آئے جہاں میوہ جات، مٹھائی اور برت لیمنیڈ سوڈا اور وغیرہ پیش کئے گئے اور اس کے بعد اپنے اپنے گھروں کو تشریف لے گئے۔

اختتام جلسہ پر جب صرف پندرہویں اصحاب رہ گئے تھے معلوم ہوا کہ شیخ محمد اقبال صاحب ایم، اے جن کے اشعار کو کچھ عرصہ سے قبولیت حاصل ہے ایک نظم پڑھنا چاہتے ہیں۔ اس بات کا افسوس رہا کہ ان کی نظم پہلے کیوں نہ پڑھی گئی۔ بہر حال وہ نظم بھی پڑھی گئی اور سامعین نے بہت داد دی۔ وہ بھی ہدیہ ناظرین کی جاتی ہے۔

(۲)

یہ اردو نظم اس وقت تک علامہ اقبال کے کسی مجموعے میں جگہ نہیں پاسکی۔ یہ ایک فطری بات ہے کہ شاعر کو اپنا کلام بہت عزیز ہوتا ہے۔ مگر وہ دیوان منظر عام پر لانے کے لئے اشعار کا انتخاب کرتا ہے۔ تو بلند معیار کی کسوٹی پر کس کس شعر کو پرکھتا ہے۔ ممکن ہے علامہ صاحب نے بھی ایسا ہی کیا ہو اور اس نظم کو معیار سے گرا ہوا سمجھ کر دو اوین میں جگہ نہ دی ہو یہ بھی حقیقت ہے کہ نوحیہ شاعر اپنے کلام کو چھپوانے کے شوق میں ہر وقت سرگرداں رہتا ہے۔ اس طرح علامہ اقبال کے ابتدائی دور کی اکثر نظمیں کسی اخباروں اور غیر معروف رسالوں میں بھی چھپی ہیں۔ مگر علامہ صاحب نے دیوان کی لطافت کے وقت اپنے حافظے، دوستوں کے ہاں موجود اپنا کلام۔ اپنے گھر میں موجود تحریرات، اخباروں اور رسالوں میں چھپنے والی انہی نظموں وغیرہ کو یک جا کرنے کی سعی کی ہے۔ جیسا کہ بعد التقدیر کا خیال ہے کہ:

”علامہ اقبال نے غالب کی طرح اشاعت کے لئے اپنے کلام کا انتخاب نہیں کیا تھا۔ بلکہ جب جب ان کو اپنے اردو کلام کی اشاعت کا خیال آیا۔ تو علامہ صاحب نے اپنے اچھے کلام جمع کر کے بانگ درا کو مرتب کیا تھا۔“

چنانچہ یہ بھی عین ممکن ہے کہ اس جلدی میں علامہ کی کئی نظمیں مدون ہونے سے روکئی ہوں جن میں سے کچھ کا ذکر عبدالواحد صاحب معینی نے ”باقیات اقبال“ میں کیا ہے۔ ان کے علاوہ کئی حضرات نے علامہ اقبال کا غیر مدون منظوم کلام جمع کرنے کی کوششیں کی ہیں۔ اور وہ حتی المقدور کامیاب بھی ہوئے ہیں۔

ممکن ہے کوئی صاحب یہ سوال کریں کہ جس نظم یا شعر کو علامہ نے خود خواہ کسی وجہ سے اپنے دیوان میں مدون نہیں کیا۔ اسے اب آخر کیوں منصف شہود پر لایا جائے۔

بات دراصل یہ ہے کہ اس خاص نظم سے علامہ کا ایک مسلمان عالم کے ساتھ ایک گونہ قلبی تعلق کا اظہار ہوتا ہے اور

پھر شاعر کی ابتدائی کاوشیں اس کے ذوق شعری اور ذہن کے ارتقائی مراحل کی نشاندہی کرتی ہیں جن سے شاعر کے متناظر سہمہ کے خود حال متعین ہوتے ہیں۔ علاوہ بریں اس سے اقبال کی زندگی کے اس خاص واقعہ پر بھی روشنی پڑتی ہے۔ ہماری رائے میں اس نظم کا علامہ اقبال سے متعلق ان کے عظیم شہری ذخیرے میں شامل کیا جانا ضروری ہے۔

(۳)

اس خیال کو مد نظر رکھتے ہوئے یہ نظم ہدیہ ناظرین اور مداحین اقبال کی نذر ہے۔ پہلی مرتبہ یہ نظم پیسہ اخبار کے مذکورہ بالا ضمیمے میں شائع ہوئی۔ پھر ملٹی محبوب عالم صاحب نے اپنا "سفر نامہ یورپ و بلاد روم شام و مصر" جب ستمبر ۱۹۰۸ء میں چھپوایا تو اس کے صفحہ ۸ تا ۱۸ میں تذکرہ بالا الوداعی پارٹی کی اس مطلوبہ روئداد کو من و عن درج کر دیا ہے جس میں یہ نظم بھی موجود ہے۔

نظم اقبال

بیچتے حاضر ہے مطلع رنگین

جس پر حقے ہوشا ہر تحسین

سوتے یورپ ہوتے وہ راہ سپر	مفت میں ہو گیا ستم ہم پر
آنکھ اپنی ہے اسک خونیں سے	غیرت کا سہ سے ہمسر
فتح ملک ہنر کو جاتے ہیں	ہم رکابی کو آرہی ہے ظفر
تاڑ جانے ہیں تاڑنے والے	کینچ کر لے چلا ہے ذوق نظر
فخر انساں کا ہے تلاش کمال	جستجو چاہے مثال قمر
خوب تاڑا ہے سیر کا موقع	نکتہ میں چاہے نگاہ بشر
سیر دریا میں ہیں ہزار منہ	جس کو دکھائے خالق الہر
وہ سہر شام، سحر کی موجیں	مہر کی وہ خسرام پانی پر
وہ سمندر بساط کی صورت	اور وہ موجوں کا کیلنا چوسر
اور وہ چاندنی کہ بحر جسے	اور وہ لیتا ہے صورت چادر
دی خبر آپ نے یہ کیا ناگاہ	چپکے چپکے چہو دیا نشتر
دوستوں کا فراق قاتل ہے	درد اٹھا ہے صورت محشر
آنکھ میں ہیں نہیں رواں لیکن	اشک اپنے میں مثل آپ گہر
جائیے اور پھر کے آئیے گا	صورت بستے نافہ اذفر
اس طرح راہ آنکھ دیکھے گی	جوں مؤذن کو انتظار سحر

بزم یاراں رہے گی یوں خاموش
جیسے چپ چاپ شام کو ہوں شجر
سرسبز گاہ پہ آگئے آنسو
نکل آیا جو دل میں تھا مضمسر
طرح اجباب فرض انساں ہے
لاؤں اس کے لئے میں خامہ زر
یاں خموشی گناہ ہے ایسی
جس طرح کفسر جو مغیب

یہ حضور آپ کو مبارک ہو

یہ سفر آپ کو مبارک ہو

آپ ہیں خوش سیر و ریانی
چشم اجباب غم سے بھر آئی
رقص موجوں کا جا کے دیکھیں گے
بیہج دی ہے بہانہ کو سنائی
لطف اخبار کا جب آتا ہے
بزم یورپ سے ہوشناسائی
دم زحمت وہ گرم چوشی ہے
آتش عشق جس سے شرمائی
کسی کو نہ میں تاکتی ہے اسے
گر مٹی آفتاب جو لائی
لب سے نکلا فی امان اللہ
فخر کرتا ہے تاب گرمائی
نشہ دوستی پڑھا ایسا
شعر میں بھی ہے رنگ سہنائی
آب آئینہ پر گرا تے ہیں
بسلا امت روی و باز آئی
عزم پنجاب ہو مگر جلدی
کہ نہیں طاقت شکیبائی
ہو نہ محبوب سے جدا کوئی
اے رگ جان عالم آرائی
الغیاب اے معلم نالست
در و فرقت سے جان گھبرائی
ایسی پڑیا کوئی عنایت ہو
دل سے اٹھے کہ وہ شفا پائی
آگیا جس چپ رہو اقبال
خامہ کرتا ہے عذر ہی پائی
تو یہ کہہ کر ہے شعر گوئی سے
اس کی قیمت پڑی نہ اک پائی
شعر سے بھاگتا ہوں میں کوسوں
ہے یہ توتید اور میں عیبائی
آنچہ دانا کندہ کندہ نادان
لیک بعد از ہزار رسوائی

دوستوں کی رہے دعا قضا

ہو سفر میں تیرا خدا حافظ

